



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1407/22 – 2005 අගෝස්තු 26 වැනි සිකුරාදා – 2005.08.26

(ආණ්ඩුවේ බලපැවැත්වූ ප්‍රසිද්ධ කරන ලදී)

IV (අ) වැනි කොටස – පළාත් සභා

පළාත් සභා නිවේදන

ඌව පළාතේ පළාත්, බඳ මාර්ග සංවර්ධන අධිකාරිය ප්‍රඥප්තිය 1981 අංක 73 දරන හා 1988 අංක 05 දරන පනතින් සංශෝධිත, මාර්ග සංවර්ධන අධිකාරිය පනතට අනුකූල ප්‍රඥප්තියකි

පළාත් බඳ මාර්ග සංවර්ධන අධිකාරිය පිහිටුවීම සඳහා විධිවිධාන සැලැස්වීම පිණිස ද, ඒ අධිකාරියේ බලතල, කාර්ය සහ කර්තව්‍ය නිශ්චය කොට දැක්වීම පිණිසද, ඊට සම්බන්ධ හෝ ආනුෂංගික කරුණු සඳහා විධිවිධාන සැලැස්වීමද, පිණිස වූ ප්‍රඥප්තියකි.

ලුහුඬු නාමය හා ක්‍රියාත්මකවීමේ දිනය.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 13 වැනි සංශෝධනයේ 9 වැනි උපලේඛනයේ, 6 වැනි වගන්ති ප්‍රකාරව ඌව පළාත් සභාව මගින් මෙසේ පනවනු ලැබේ.

1. මේ ප්‍රඥප්තිය 2005 අංක 01 දරන ඌව පළාතේ, පළාත් බඳ මාර්ග සංවර්ධන අධිකාරිය ප්‍රඥප්තිය යනුවෙන් හඳුන්වනු ලබන අතර ගැසට් පත්‍රයේ පළ කරනු ලබන නියමයන් මගින් පළාත් සභා අමාත්‍යවරයා විසින් නියම කරනු ලබන දිනයක සිට එය ක්‍රියාත්මක වන්නේය.

I වන කොටස

ඌව පළාතේ, පළාත් බඳ මාර්ග සංවර්ධන අධිකාරිය පිහිටුවීම හා එහි සංයුතිය

පළාත් බඳ මාර්ග සංවර්ධන අධිකාරියක් පිහිටුවීම.

02. (1) මෙහි මින් මතු “අධිකාරිය” යනුවෙන් සඳහන් කරනු ලබන ඌව පළාතේ, පළාත් බඳ මාර්ග සංවර්ධන අධිකාරිය යනුවෙන් හැඳින්වෙන පළාත් බඳ අධිකාරියක් පිහිටවනු ලැබිය යුතුය.

(2) පළාත් බඳ අධිකාරිය (1) වැනි උප වගන්තියෙන් එයට පවරා ඇති නාමයෙන් සංස්ථාවක් විය යුතු අතර, එයට අවිච්ඡින්න පැවැත්මක් හා පොදු මුද්‍රාවක් තිබිය යුතුය. තවද ඒ නාමයෙන් එය විසින් නඩු පැවරිය හැකි අතර, එයට විරුද්ධව ද ඒ නාමයෙන් නඩු පවරනු ලැබිය හැකිය.

(3) පළාත් බඳ අධිකාරිය විසින් පළාත් මාර්ග විෂයභාර අමාත්‍යවරයාගේ පූර්ව අනුමැතිය ඇතිව ශාඛා කාර්යාල අවශ්‍ය විය හැකි සංඛ්‍යාවක් පිහිටුවා පවත්වාගෙන යා හැකිය.

පළාත් බදු
අධිකාරියේ
සාමාජිකයෝ.

03. (1) පළාත් බදු අධිකාරිය පහත සඳහන් සාමාජිකයන්ගෙන් සමන්විත විය යුතුය.
- (අ) සිවිල් ඉංජිනේරු විද්‍යාව, මහාමාර්ග ඉංජිනේරු විද්‍යාව, වාණිජ්‍යය, මූල්‍ය හෝ පරිපාලනය පිළිබඳ පුළුල් පළපුරුද්දක් හා නිපුණත්වයක් දක්වා ඇතැයි මාර්ග විෂයභාර අමාත්‍යවරයාට පෙනී යන තැනැත්තන් අතුරෙන් විෂයභාර අමාත්‍යවරයා විසින් පත් කරනු ලැබිය යුතු (මෙහි මින් මතු “පත් කළ සාමාජිකයින්” යනුවෙන් සඳහන් කරනු ලබන) සාමාජිකයන් තුන් දෙනෙක් ; සහ
- (ආ) (I) පළාත් මහා මාර්ග විෂයභාර පළාත් අමාත්‍යවරයා විසින් නම් කරනු ලබන, අමාත්‍යාංශයේ ජ්‍යෙෂ්ඨ නිලධාරියෙක්.
- (II) මුදල් විෂයය භාර පළාත් සභා අමාත්‍යවරයා විසින් නම් කරනු ලබන එම අමාත්‍යාංශයේ ජ්‍යෙෂ්ඨ නිලධාරියෙක්.
- (III) 1981 අංක 73 දරන මාර්ග සංචර්ධන අධිකාරිය පනතින් පිහිටුවන ලද මාර්ග සංචර්ධන අධිකාරියේ සභාපතිවරයා විසින් නම් කරනු ලබන සාමාජිකයෙක්.
- (IV) රජයේ නගර නිර්මාණ ශිල්පී හෝ ඔහු විසින් නම් කරන ලද නගර හා ග්‍රාම නිර්මාණ දෙපාර්තමේන්තුවේ යම් නිලධාරියෙකු.
- (V) වන සංරක්ෂණ දෙපාර්තමේන්තුව මගින් නම් කරනු ලබන නියෝජනයෙක්.
- (VI) ජල සම්පාදන හා ජලාපවහන මණ්ඩලයේ සභාපති විසින් නම් කරනු ලබන නියෝජනයෙක් යනුවෙන් මෙහි මින් මතු නම් කළ සාමාජිකයින් යනුවෙන් හැඳින්වෙන වෙනත් සාමාජිකයින් හය දෙනෙක්.
03. (2) පත්කළ සාමාජිකයන් අතුරින් එක් සාමාජිකයෙකු පළාත් මාර්ග විෂයභාර අමාත්‍යවරයා විසින් අධිකාරියේ සභාපතිවරයා ලෙස පත් කළ යුතුය.
- 03 (3) පාර්ලිමේන්තු මන්ත්‍රීවරයකු, පළාත් සභා මන්ත්‍රීවරයකු හෝ පළාත් සභා මන්ත්‍රීවරයෙකු බවට පත්වන තැනැත්තෙකු හෝ පළාත් පාලන ආයතනයක මන්ත්‍රීවරයෙකු පළාත් බදු මාර්ග සංචර්ධන අධිකාරියේ සාමාජිකයෙකු ලෙස පත් කරනු ලැබීමට හෝ එසේ කටයුතු කර ගෙන යාමට හෝ සුදුස්සෙකු නොවන්නේය.
- 03 (4) යම් තැනැත්තෙකු අධිකාරියේ සාමාජිකයෙකු ලෙස පත් කිරීමට පෙර, අධිකාරියේ සාමාජිකයෙකු වශයෙන් ඒ තැනැත්තා විසින් ඔහුගේ කර්තව්‍ය ඉටු කිරීමේදී එම කටයුතුවලට හානි කර ලෙස බලපෑමට ඉඩ ඇති කිසිදු මූල්‍ය හෝ වෙනත් සම්බන්ධතාවයක් ඒ තැනැත්තාට නොමැති බවට, පළාත් මාර්ග විෂයභාර අමාත්‍යවරයා සැහිමකට පත් විය යුතුය. තවද අධිකාරියේ කිසිදු සාමාජිකයෙකුට එවැනි සම්බන්ධතාවයක් නොමැති බවට පළාත් මාර්ග විෂයභාර අමාත්‍යවරයා කලින් කලට සැහිමට පත් විය යුතුය. මෙම උපවගන්තිය යටතේ සිය කාර්යය තමන් විසින්ම ඉටු කරනු ලැබීම සඳහා අවශ්‍ය යැයි පළාත් මාර්ග විෂයභාර අමාත්‍යවරයා විසින් සලකන තොරතුරු තමා වෙත සපයන ලෙස අමාත්‍යවරයා විසින් ඉල්ලා සිටිනු ලබන කවර හෝ විටෙක, ඒ තොරතුරු අධිකාරියේ සාමාජිකයෙකු ලෙස පළාත් මාර්ග විෂයභාර අමාත්‍යවරයා විසින් පත් කරන තැනැත්තෙකු විසින් හෝ ඒ අධිකාරියේ සාමාජිකයෙකු ලෙස පත් කිරීමට පළාත් මාර්ග විෂයභාර අමාත්‍යවරයා අදහස් කර සිටින යම් තැනැත්තෙකු විසින් හෝ පළාත් මාර්ග විෂයභාර අමාත්‍යවරයා වෙත සපයනු ලැබිය යුතුය.
- 03 (5) පළාත් බදු අධිකාරිය විසින් ඇති කර ගන්නා ලද හෝ ඇති කරගැනීමට යෝජිත හෝ ගිවිසුම පිළිබඳව, කෙලින්ම හෝ අන් අයුරකින් කිසියම් සම්බන්ධතාවයක් ඇති අධිකාරියේ සාමාජිකයෙකු විසින් ඔහුගේ සම්බන්ධතාවයේ ස්වභාවය අධිකාරියේ රැස්වීමකදී හෙළිදරව් කරනු ලැබිය යුතු අතර, ඒ හෙළිදරව් කිරීම අධිකාරියේ රැස්වීම් වාර්තාවල වාර්තා ගත කරනු ලැබිය යුතුය. තවද, අධිකාරිය විසින් ඒ ගිවිසුම් සලකා බැලීමේදී හෝ ඒ පිළිබඳ තීරණයකට එළඹීමේදී ඒ සාමාජිකයා එම කටයුතු වලට සහභාගී නොවිය යුතුය.
- 03 (6) පළාත් බදු අධිකාරියේ පත්කළ සෑම සාමාජිකයෙකුම, ඔහු පත් කරනු ලැබූ දිනයේ සිට ගැනෙන හා ඔහු පත්කරනු ලබන අවස්ථාවේ විෂයභාර අමාත්‍යවරයා විසින් තීරණය කරනු ලබන අවුරුදු 03ක් නොඉක්මවූ කාලයක් 03, (8) වන හා 03, (9) වන උපවගන්තිවල විධිවිධාන වලට යටත්ව, ධුරය දැරිය යුතු අතර, 03 (8) වන උපවගන්තිය යටතේ ධුරයෙන් ඉවත් කරන ලද්දේ නම් මිස, නැවත පත් කරනු ලැබීමට සුදුස්සෙකු විය යුතුය. තවද, පත්කළ සාමාජිකයෙකුගේ පුරප්පාඩුවක් පිරවීම සඳහා පත්කරනු ලබන වෙනත් පත් කළ සාමාජිකයෙකු කලින් සිය තනතුර පුරප්පාඩු වුවහොත් මිස, ඔහුට කලින් එම ධුරය දැරූ සාමාජිකයාගේ ධුර කාලයේ ඉතිරිව ඇති කාලය වෙනුවෙන් පමණක් ධුරය දැරිය යුතුය.

- 03 (7) 03. (9) වන උප වගන්තියේ විධිවිධාන වලට යටත්ව සභාපතිවරයාගේ ධුර කාලය, අධිකාරියේ ඔහුගේ සාමාජිකත්ව කාල සීමාව වන්නේ ය.
- 03 (8) කවර හෝ පත්කළ සාමාජිකයෙකු, පළාත් මාර්ග විෂයභාර අමාත්‍යවරයා විසින්, ගැසට් පත්‍රයේ පළ කරනු ලබන නියමයක් මගින් කිසිදු හේතුවක් නොදක්වා ධුරයෙන් ඉවත් කරනු ලැබිය හැකි අතර ඒ ඉවත් කිරීම කිසිම අධිකරණයකදී ප්‍රශ්න කරනු නොලැබිය යුතුය.
- 03 (9) අධිකාරියේ සාමාජිකයෙකු සම්බන්ධයෙන්, පළාත් මාර්ග විෂයභාර අමාත්‍යවරයා විසින් 03. (8) වන උපවගන්තිය යටතේ නියමයක් කරනු ලැබ ඇති විටෙක ඒ නියමය ගැසට් පත්‍රයේ පළ කරනු ලැබූ දිනයේදී ඒ සාමාජිකයාගේ ධුර කාලය හිස් විය යුතුය.
- 03 (10) ඉල්ලා අස්වන බවට පළාත් මාර්ග විෂයභාර අමාත්‍යවරයා වෙත ලිපියක් යැවීමෙන් අධිකාරියේ පත්කළ සාමාජිකයෙකුට සාමාජිකයෙකු වශයෙන් වූ හෝ සභාපති වශයෙන් වූ හෝ ස්වකීය ධුරයෙන් ඕනෑම අවස්ථාවක ඉල්ලා අස් විය හැකිය.
- 03 (11) රෝගාකූර වීම නිසා හෝ වෙනත් අබලතාවයක් නිසා හෝ ශ්‍රී ලංකාවෙන් බැහැරව සිටීම නිසා හෝ වෙනත් යම් හේතුවක් නිසා හෝ අධිකාරියේ යම් සාමාජිකයෙකු ස්වකීය ධුරයේ කාර්යය ඉටු කිරීමට තාවකාලිකව අපොහොසත්වන අවස්ථාවක,
- (අ) ඔහු පත්කළ සාමාජිකයෙකු නම්, (1) (අ) උප වගන්තියේ විධිවිධාන සැලකිල්ලට ගෙන, මාර්ග විෂයභාර අමාත්‍යවරයා විසින් වෙනත් තැනැත්තෙකු එහි සාමාජිකයා වෙනුවට වැඩ බැලීම සඳහා පත්කළ හැකිය.
- නැතහොත්
- (ආ) ඔහු නම් කළ සාමාජිකයෙකු වන්නේ නම් එම සාමාජිකයා නම් කළ බලධාරියා විසින් වෙනත් පුද්ගලයෙකු, එම සාමාජිකයා වෙනුවට පත්කළ හැකිය. ඔහු රජයේ නගර හා ග්‍රාම නිර්මාණ ශිල්පී වන්නේ නම් ඔහු වෙනුවට රජයේ නගර හා ග්‍රාම නිර්මාණ නිලධාරී වශයෙන් රාජකාරී කරන නගර හා ග්‍රාම නිර්මාණ දෙපාර්තමේන්තු නිලධාරියා එම කාලය තුළ සාමාජිකයෙකු ලෙස කටයුතු කළ යුතුය.
- 03 (12) අධිකාරියේ සභාපතිවරයා රෝගාකූර වීම නිසා හෝ වෙනත් අබලතාවයක් නිසා හෝ ශ්‍රී ලංකාවෙන් බැහැරව සිටීම නිසා වෙනත් යම් හේතුවක් නිසා හෝ තම ධුරයේ කටයුතු කිරීමට තාවකාලිකව අපොහොසත් වන අවස්ථාවක වෙනත් යම් පත්කළ සාමාජිකයෙකු සභාපතිවරයා වශයෙන් කටයුතු කිරීමට පළාත් සභාවේ මාර්ග විෂය භාර අමාත්‍යවරයා විසින් පත්කළ හැකිය.
- 03 (13) අධිකාරියේ ඕනෑම සාමාජිකයෙකුගේ සාමාජිකත්වය, මරණය, ඉවත් කිරීම, ඉල්ලා අස්වීම හෝ කාලය ඉකුත් වීම හෝ නිසා අවසන් වන්නේ ය.
04. පළාත්බද අධිකාරියේ සියළුම සාමාජිකයන්ට හෝ සාමාජිකයන්ගෙන් කිසිවෙකුට අමාත්‍ය මණ්ඩලයේ මුදල් විෂය භාර අමාත්‍යවරයාගේ එකඟත්වය ඇතිව, විෂයභාර අමාත්‍යවරයා විසින් විනිශ්චය කරනු ලබන පාරිශ්‍රමික දීමනා හා වෙනත් වියදම්, අධිකාරියේ අරමුදලින් ගෙවනු ලැබිය හැකි ය. සාමාජිකයන්ගේ පාරිශ්‍රමික දීමනා
05. 5. (1) පළාත්බද අධිකාරියේ සභාපතිවරයා පැමිණ සිටින, අධිකාරියේ සෑම රැස්වීමකම මූලාසනය, ඔහු විසින් දැරිය යුතුය. අධිකාරියේ යම් රැස්වීමකට සභාපතිවරයා පැමිණ නොමැති විටක පැමිණ සිටින සාමාජිකයන් විසින් තෝරා පත්කර ගනු ලබන යම් සාමාජිකයෙකු ඒ රැස්වීමේ මූලාසනය දැරිය යුතුය. අධිකාරියේ කාර්යය පටිපාටිය
5. (2) පළාත්බද අධිකාරිය විසින් අවශ්‍ය යැයි සලකනු ලබන කවර හෝ අවස්ථාවක රැස්විය යුතුය.
5. (3) පළාත්බද අධිකාරියේ යම් රැස්වීමක මූලාසනය දරන තැනැත්තාට තමාගේ ඡන්දයට අතිරේකව තීරක ඡන්දයක් තිබිය යුතුය.
- 5 (4) පළාත්බද අධිකාරියේ යම් රැස්වීමක් සඳහා වූ ගණ පූර්ණය සාමාජිකයන් පස් දෙනෙකුගෙන් සමන්විත විය යුතුය.

5. (5) පළාත්බද අධිකාරියේ සාමාජිකයන් අතර යම් පුරප්පාඩුවක් තිබිය දී වුවද අධිකාරියට ක්‍රියා කළ හැකිය. අධිකාරියේ සාමාජිකයන් අතර යම් පුරප්පාඩුවක් තිබීම හෝ යම් සාමාජිකයකු පත් කිරීමේ හෝ නම් කිරීමෙහි ලා හෝ යම් දෝෂයක් තිබීම පමණක් හේතුකොට ගෙන අධිකාරියේ යම් ක්‍රියාවක් හෝ කටයුත්තක් හෝ නිර්බල නොවන අතර නිර්බල සේ සලකනු ලැබිය යුතුය.
5. (6) (1) මේ ප්‍රඥප්තියේ විධිවිධාන වලට යටත්ව අධිකාරියේ රැස්වීම් හා ඒ රැස්වීම්වල කටයුතු කරගෙන යාම පිළිබඳ කාර්යය පටිපාටිය සඳහා ඒ අධිකාරිය විසින් රීති සාදනු ලැබිය හැකිය.
(2) අධිකාරිය විසින් එසේ සාදනු ලබන රීති පළාත් මාර්ග විෂයභාර අමාත්‍යවරයා විසින් අනුමත කරනු ලබනතුරු බලාත්මක නොවිය යුතුය.

අධිකාරියේ මුද්‍රාව.

6. 6. (1) අධිකාරියේ නිල මුද්‍රාව අධිකාරියේ සභාපතිවරයා භාරයේ තිබිය යුතුය.
6. (2) අධිකාරිය විසින් තීරණය කරනු ලබන ආකාරයට අධිකාරියේ මුද්‍රාව වෙනස් කරනු ලැබිය හැකිය.
6. (3) එක් අයෙකු අධිකාරියේ සභාපතිවරයා වන්නා වූ අධිකාරියේ සාමාජිකයන් දෙදෙනකු ඉදිරිපිට හැර යම් සාධන පත්‍රයකට හෝ ලේඛනයට අධිකාරියේ මුද්‍රාව තබනු නොලැබිය යුතුය. ඒ සාමාජිකයන් දෙදෙනා තමන් පැමිණි සිටි බවට සංකේතයක් වශයෙන් ඒ සාධන පත්‍රය හෝ ලේඛනය අත්සන් කළ යුතුය.

අධිකාරියේ
බලතල කාර්ය
හා කර්තව්‍ය

II වන කොටස

මාර්ග සංවර්ධන ප්‍රදේශ ප්‍රකාශයට පත් කිරීම සහ පළාත්බද අධිකාරියේ බලතල, කාර්ය හා කර්තව්‍ය

පළාත් සභා
අමාත්‍යවරයාගේ
නියමයන් මගින්
මාර්ග සංවර්ධන
ප්‍රදේශ වශයෙන්
ප්‍රදේශ ප්‍රකාශයට
පත් කිරීම හා ඒ
නියමවල බලපෑම.

07. 07. (1) ප්‍රාදේශීය අවශ්‍යතා සහ ක්‍රම සම්පාදනයේ අවශ්‍යතාවයන් සැලකිල්ලට ගන්නා විට පළාත ඇතුළත යම් ප්‍රදේශයක මාර්ග සංවර්ධන විධිමත් කිරීම හා පාලනය කිරීම අවස්ථාවෝචිත යැයි අමාත්‍යවරයාගේ මතය වන්නේ නම්, ඒ ප්‍රදේශය (මෙහි මින් මතු “සංවර්ධන ප්‍රදේශය” යනුවෙන් සඳහන් කරනු ලබන) මාර්ග සංවර්ධන ප්‍රදේශයක් විය යුතු බවට හා එම ප්‍රදේශය ඇතුළත යම් මාර්ගයක් පළාත් මහා මාර්ගයක් ලෙසට ඔහු විසින් ගැසට් පත්‍රයේ පළ කරනු ලබන නියමයන් මගින් ප්‍රකාශයට පත් කළ හැකිය.
07. (2) සංවර්ධන ප්‍රදේශයක් වශයෙන් ප්‍රදේශයක් ප්‍රකාශයට පත් කෙරෙන 07, (1) උපවගන්තිය යටතේ වූ නියමයන් මගින් ඒ ප්‍රදේශයේ සීමා හා මායිම් සලකුණු කොට ඒ ප්‍රදේශය වෙන්කර දැක්විය යුතුය.
07. (3) සංවර්ධන ප්‍රදේශයක් ප්‍රකාශයට පත් කරනු ලැබූ විට අධිකාරියේ පූර්ව ලිඛිත අනුමැතිය ඇතිව හැර ආණ්ඩුවේ යම් නියෝජිත ආයතනයන් මගින් හෝ වෙනත් යම් තැනැත්තෙක් විසින් හෝ ජාතික මහා මාර්ග වල තැනහොත් ජාතික මහා මාර්ගයන්හි ඇති පාලම් සහ නොටුපලවල සංවර්ධන වැඩ හෝ පළාත් පාලන ආයතනයක් මගින් කිසියම් නීතියක් යටතේ පාලනය කරනු ලබන හෝ තඩත්තු කරනු ලබන මාර්ගයක්ද නොවන කිසිදු මාර්ග සංවර්ධන වැඩක් ක්‍රියාත්මක කිරීම හෝ ක්‍රියාත්මක කරනු ලැබීමට සැලැස්වීම හෝ නොකළ යුතු ය. (සියලුම ජාතික මහා මාර්ග අධිකාරියේ බලයට යටත් නොවේ.)

08. 08. (1) ඉහත 07. (2) වන උපවගන්තියේ විධිවිධාන වලට යටත්ව, යම් සංවර්ධන ප්‍රදේශයක් ඇතුළත් හෝ පළාත් මහා මාර්ග සම්බන්ධයෙන්,

- (අ) පළාත් මාර්ග විෂයභාර අමාත්‍යවරයා විසින් කලින් කල අධිකාරිය වෙත දෙනු ලැබිය හැකි යම් විධානයන්ට යටත්ව ඒ ප්‍රදේශ ඇතුළත අනුකලනය කල මාර්ග සැලසුම් කිරීම හා මාර්ග සංවර්ධනය කරගෙන යාම.-
- (ආ) පළාත් සභා අමාත්‍යවරයා විසින් කලින් කල අධිකාරිය වෙත දෙනු ලැබිය හැකි යම් විධානයන්ට යටත්ව, ඒ ප්‍රදේශවල අනුකලනය කල මාර්ග සැලසුම් කිරීම හා අනුකූල වූ ඒ ප්‍රදේශවල මාර්ග සංවර්ධන වැඩ, ක්‍රියාකාරකම් හා සේවාවන් හා සම්බන්ධිත වැඩසටහන් ක්‍රියාත්මක කිරීම :
- (ඇ) මෙම සංවර්ධන ප්‍රදේශ හෝ පළාත් මාර්ග සම්බන්ධයෙන් මූලධන ආයෝජන සැලසුම් ඇතුළුව මාර්ග සංවර්ධන සැලසුම් සම්පාදනය කිරීම හා අමාත්‍යවරයා වෙත ඉදිරිපත් කිරීම,
- (ඈ) යම් ලිඛිත නීතියක සඳහන් කොන්දේසි වලට යටත්ව මාර්ගවල සංවර්ධන ව්‍යාපෘති ක්‍රියාත්මක කිරීම සඳහා අවශ්‍ය විය හැකි ගිවිසුම් වලට හෝ එකඟවීම් වලට ශ්‍රී ලංකාව තුළ තැනහොත් ඉන් පිටත යම් තැනැත්තකු සමග අමාත්‍යවරයාගේ පූර්ව අනුමැතිය ඇතිව කෙළින්ම හෝ හවුල් ව්‍යාපාරයක ස්වරූපයෙන් හෝ ඇතුළත්වීම, ඒවා ඉටුකරවා ගැනීම හා කරගෙන යාම,